

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1487/10 - 2007 මාර්තු 05 වැනි සඳුදා - 2007.03.05  
1487/10 ஆம் இலக்கம் - 2007 ஆம் ஆண்டு மார்ச்சு மாதம் 05 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

ச. வ. பீ. 4/81 (ii)

1980 ஆம் ஆண்டின் 47 ஆம் இலக்க, தேசிய சூழல் சட்டம்

பிரிவு 24இ மற்றும் பிரிவு 24ஈ என்பவற்றின் கீழான கட்டளை

1980 ஆம் ஆண்டின் 47 ஆம் இலக்க, தேசிய சூழல் சட்டத்தின் பிரிவு 24இ மற்றும் பிரிவு 24ஈ என்பவற்றினால் எனக்குறித்தாக்கப்பட்ட தத்துவங்களின் பயனைக்கொண்டு, சூழல் மற்றும் இயற்கைவள அமைச்சர் பாட்டலி சம்பிக்க ரணவக ஆகிய நான், இக்கட்டளை மூலம் :-

(அ) இதற்கான அட்டவணையில் விவரிக்கப்பட்ட காணிப் பிரதேசத்தின் எல்லைகள், மேற்கூறப்பட்ட சட்டத்தின் நோக்கங்களுக்காக சூழற் பாதுகாப்பு இடப்பரப்பொன்றாகவிருத்தல் வேண்டுமென்றும், “தலங்கம சூழற் பாதுகாப்பு இடப்பரப்பு” என அழைக்கப்படுதல் வேண்டுமென்றும் ;

(ஆ) இக்கட்டளை வலுவிலுள்ள காலம்வரை -

- மேற்கூறப்பட்ட சட்டத்தின் ஏற்பாடுகளுக்கு முரணாகவுள்ளதும், மேற்கூறப்பட்ட பாதுகாப்பு இடப்பரப்பினுள்ளானதுமான ஏதேனும் திட்டமிடுதற் செயற்றிட்டம் அல்லது கருத்திட்டம், இது ஆக்கப்படும் தேதியிலிருந்து தொழிற்படாதொழிதல் வேண்டுமென்றும் ;
- மத்திய சூழல் அதிகார சபை தவிர்ந்த ஆளெவரும், மேற்கூறப்பட்ட தலங்கம சூழற் பாதுகாப்பு இடப்பரப்பின் எல்லைகளினுள் எவையேனும் தத்துவங்களைப் பிரயோகித்தலாகாதென்றும் ;
- மத்திய சூழல் அதிகார சபையின் தத்துவங்களும் பணிகளும் (அனுமதிக்கப்பட்ட பயன்பாடுகள்), மேற்கூறப்பட்ட சூழற் பாதுகாப்பு இடரப்பு தொடர்பாக இக்கட்டளைக்கான II ஆம் அட்டவணையிற் குறித்துரைக்கப்பட்டவற்றுக்கு வரையறுக்கப்படுதல் வேண்டுமென்றும், இதற்கான III ஆம் அட்டவணையிற் குறித்துரைக்கப்பட்ட நிபந்தனைகளுக்கு இணங்கப் பிரயோகிக்கப்படுதலும் நிறைவேற்றப்படுதலும் வேண்டுமென்றும், வெளிப்படுத்துகிறேன்.

இக்கட்டளையின் நோக்கங்களுக்காக “மத்திய சூழல் அதிகார சபை” என்பது, 1980 ஆம் ஆண்டின் 47 ஆம் இலக்க, தேசிய சூழல் சட்டத்தின்கீழ் தாபிக்கப்பட்ட அதிகார சபை என்று பொருளாகும்.

பாட்டலி சம்பிக்க ரணவக,  
சூழல் மற்றும் இயற்கைவள அமைச்சர்.

கொழும்பு,  
2007, பெப்புருவரி 23.

## අද්දවනන I

தலங்கம சூழற் பாதுகாப்பு இடப்பரப்பின் எல்லைகள்

- வடக்கு : பொத்தேவெல அணைக்கட்டின் தெற்கு முனையிலிருந்து தொடங்கி தெப எலவின் மத்திய கோட்டிலிருந்து தொடர்ந்து உடவத்த வீதியின் மத்திய கோடுவரை ;
- கிழக்கு : பெத்துஅறாவ வீதியை நோக்கி உடவத்த வீதிக்குச் சமாந்தரமாகச் செல்கின்ற தெப எலவின் மத்திய கோட்டிலிருந்து தொடர்ந்து, அதன் பின்னர் வீதியின் மத்தியிலிருந்து தெப எலவின் அதே கோடு வழியாக அவரிஹேன வெவவின் கிழக்கெல்லை வரை ; பின்னர் ஏரியின் தெற்கெல்லையிலிருந்து அவரிஹேன வீதியின் மத்திய கோட்டை ஊடறுத்து அது ஹீன் எலவைச் சந்திக்கும் புள்ளிவரை ; அங்கிருந்து தென் மேற்குத் திசையில் ஹீன் எலவின் மத்திய கோடு நெடுகிலும் வெவ வீதியின் மத்திய புள்ளிவரை ; அதன் பின்னர் இப்புள்ளியிலிருந்து வெவ வீதியின் முடிவினது மத்திய கோட்டை ஊடறுத்து அங்கிருந்து தெப எலவின் தென்கரையினது மத்திய கோட்டிலிருந்து ஹோக்கந்தர - தலவத்துகொட பிரதான வீதியின் மத்திய புள்ளிவரை .
- தெற்கு : கடைசியாகக் கூறப்பட்ட புள்ளியிலிருந்து தெப எலவின் மத்திய புள்ளியின்மீது தலங்கம வாவியின் இடது கரையை நோக்கி ஹோக்கந்தர - தலவத்துகொட பிரதான வீதியின் கோடு நெடுகிலும் வரையப்பட்டவொரு கோட்டில் ;
- மேற்கு : அங்கிருந்து தலங்கம வாவியின் மத்திய கோட்டினூடான புள்ளியிலிருந்து தலங்கம வாவியின் இடது கரையினது வடக்குத் திசையை நோக்கி அது வெவ வீதியை ஊடறுத்து பொத்துஅறாவ வீதியின் மத்திய கோட்டை ஊடறுத்து இப்புள்ளியிலிருந்து வடக்கு நோக்கிச் செல்லும் வரை ; அங்கிருந்து தெப எலவின் மத்திய கோட்டிலிருந்து பொத்தேவெல அணைக்கட்டு வீதியின் மத்திய கோடுவரை ; அங்கிருந்து பொத்தேவெல அணைக்கட்டு வீதியின் மத்திய கோட்டிலிருந்து ஆரம்பப் புள்ளிவரை .

## අද්දවනන II

அனுமதிக்கப்பட்ட பயன்பாடுகள்

1. நெற் பயிர்ச்செய்கை
2. மீன்பிடித்தல்
3. இயற்கைச் செல்தடங்கள்
4. பறவைகளை அவதானிப்பதற்கான கோபுரங்கள்
5. தகவல் நிலையமொன்றும் விற்பனை நிலையமொன்றும்
6. பாதுகாப்பு நிலையம் நிர்மாணிப்பு

## අද්දවනන III

எந்த நிபந்தனைகளுக்கமைய அனுமதிக்கப்பட்ட பயன்பாடுகள் நிறைவேற்றப்பட வேண்டுமோ அந்த நிபந்தனைகள்

(அ) பாதுகாப்பு நிலையங்களின் நிர்மாணம், வரையறுக்கப்பட்ட எண்ணிக்கைகளில் நிர்மாணிக்கப்படுதல் வேண்டுமென்பதுடன், ஓரளவு நிரந்தரமான தன்மையினதாகவிருத்தலும் வேண்டும். சூழல் குழப்பப்படாதிருப்பதனை அது எப்பொழுதும் உறுதிப்படுத்துதல் வேண்டும்.

(ஆ) தெப எலவின் உருகேயுன்ன இடப்பரப்பும் நெல் வயல்களின் சேற்று அணைக்கட்டுக்களை (நியர) மட்டுமே, இயற்கை செல்தடங்களின் நோக்கத்துக்காகப் பயன்படுத்த முடியும்.

(இ) பறவை அவதானிப்பு கோபுரங்களின் நிர்மாணம், வரையறுக்கப்பட்ட எண்ணிக்கைகளில் நிர்மாணிக்கப்படுதல் வேண்டுமென்பதுடன், ஓரளவு நிரந்தரமான தன்மையினதாகவிருத்தலும் வேண்டும். சூழல் குழப்பப்படாதிருப்பதனை அது எப்பொழுதும் உறுதிப்படுத்துதல் வேண்டும். இடப்பரப்பினுள் உள்ள மரங்களை இந்நோக்கத்துக்காகப் பயன்படுத்த முடியும்.

(அ) இதற்கான I ஆம் அட்டவணையில் பாகம் I மற்றும் பாகம் II என்பவற்றில் அவற்றின் எல்லைகள் விவரிக்கப்பட்ட அக்காணிப் பிரதேசம், மேற்கூறப்பட்ட சட்டத்தின் நோக்கங்களுக்காக ஒன்றாகச் சூழற் பாதுகாப்பு இடப்பரப் பொன்றாகவிருத்தல் வேண்டுமென்றும், “லேக் கிரெகரி சூழற் பாதுகாப்பு இடப்பரப்பு” என அழைக்கப்படுதல் வேண்டுமென்றும்;

(ஆ) இக்கட்டளை வலுவிலுள்ள காலம்வரை -

- (i) மேற்கூறப்பட்ட சட்டத்தின் ஏற்பாடுகளுக்கு முரணாகவுள்ளதும், மேற்கூறப்பட்ட பாதுகாப்பு இடப்பரப்பினுள்ளா னதுமான ஏதேனும் திட்டமிடுதற் செயற்றிட்டம் அல்லது கருத்திட்டம், அது ஆக்கப்படும் தேதியிலிருந்து தொழிற்படாதொழிதல் வேண்டுமென்றும்;
- (ii) மத்திய சூழல் அதிகாரசபை தவிர்ந்த ஆளெவரும், மேற்கூறப்பட்ட லேக் கிரெகறி சூழற் பாதுகாப்பு இடப்பரப்பின் எல்லைகளினுள் எவையேனும் தத்துவங்களைப் பிரயோகித்தலாகாதென்றும் அல்லது எவையேனும் பணிகளை நிறைவேற்றுதலாகாதென்றும்;
- (iii) மத்திய சூழல் அதிகார சபையின் தத்துவங்களும் பணிகளும் (அனுமதிக்கப்பட்ட பயன்பாடுகள்), மேற்கூறப்பட்ட சூழற் பாதுகாப்பு இடப்பரப்பு தொடர்பாக இக்கட்டளைக்கான II ஆம் அட்டவணையிற் குறித்துரைக்கப்பட்டவற்றுக்கு வரையறுக்கப்படுதல் வேண்டுமென்றும், இதற்கான III ஆம் அட்டவணையிற் குறித்துரைக்கப்பட்ட நிபந்தனைகளுக்கு இணங்கப் பிரயோகிக்கப்படுதலும் நிறைவேற்றப்படுதலும் வேண்டுமென்றும்,

வெளிப்படுத்துகிறேன்.

இக்கட்டளையின் நோக்கங்களுக்காக “மத்திய சூழல் அதிகாரசபை” என்பது, 1980 ஆம் ஆண்டின் 47 ஆம் இலக்க, தேசிய சூழல் சட்டத்தின்கீழ் தாபிக்கப்பட்ட அதிகாரசபை என்று பொருளாகும்.

பாட்டலி சம்பிக்க ரணவக,  
சூழல் மற்றும் இயற்கைவள அமைச்சர்.

கொழும்பு,  
2007, பெப்பருவரி 23.

### அட்டவணை I

லேக் கிரெகறி சூழற் பாதுகாப்பு இடப்பரப்பின் எல்லைகள்

#### பாகம் I

- வடக்கு : டன் வீதியின் கிழக்கு எல்லையும் மேல் வாவி வீதியும் சந்திக்கும் எல்லையில் தொடங்கி மேல் வாவி வீதியில் மகஸ்தோட்ட தோட்ட வீதியின் ஆரம்பப் புள்ளி வரை ;
- கிழக்கு : மேற்குறிப்பிடப்பட்ட புள்ளியிலிருந்து வெலிமட-நுவரெலிய பிரதான வீதியின் மகஸ்தோட்ட சந்தி வரை .
- தெற்கு : கடைசியாகக் குறிப்பிடப்பட்ட புள்ளியிலிருந்து மேற்குத் திசையாக வெலிமட-நுவரெலிய பிரதான வீதியின் நேஸ் கோஸ் வீதியை அது சந்திக்கும் வரை ;
- மேற்கு : கடைசியாகக் குறிப்பிடப்பட்ட புள்ளியிலிருந்து டன் வீதியின் கிழக்குத் திசையாக வரையப்பட்ட கோடு நெடுகிலும் மேல் வாவி வீதி வரை .

#### பாகம் II

- வடக்கு : வெலிமட - நுவரெலிய பிரதான வீதியிலுள்ள அபேபுர வீதியின் ஆரம்பப் புள்ளியிலிருந்து கிழக்குத் திசையாக கமுனுபுர வீதியின் ஆரம்பப் புள்ளியை அது சந்திக்கும் வரை ;
- கிழக்கு : கடைசியாகக் கூறப்பட்ட புள்ளியிலிருந்து கமுனுபுர வீதி வழியாகவும் தர்மராமக் கோயில் வீதி வழியாகவும் தர்மராமக் கோவில் நுழைவாயில் வரை சென்று, தர்மராமக் கோயிலின் மேற்கு எல்லை நெடுகிலும் கிரெகறி வாவியின் உயர் வெள்ள மட்டத்தின் 50 மீற்றர் எல்லைக்கோட்டை அது சந்திக்கும் வரை .
- தெற்கு : கடைசியாகக் குறிப்பிடப்பட்ட புள்ளியிலிருந்து மேற்குத் திசையாக கிரெகறி வாவியின் அணைக்கட்டின் வழியே வரையப்பட்ட கோட்டை ஊடறுக்கும் வரை, முழுமையான நீர் வழங்கல் மட்டத்தின் 50 மீற்றர் கோடு நெடுகிலும்;

மேற்கு : கடைசியாகக் குறிப்பிடப்பட்ட புள்ளியிலிருந்து கிரெகறி அணைக்கட்டின் வழியே வரையப்பட்ட கோடு, நடைபாதையைச் சந்திக்கும் வரையும் நடைபாதை நெடுகிலும், அபேபுர வீதி நெடுகிலும் வெலிமட- நுவரெலியா பிரதான வீதியை அது சந்திக்கும் வரை.

## அட்டவணை II

அனுமதிக்கப்பட்ட பயன்பாடுகள்

1.2004, ஏப்பிரல் 23 ஆந் திகதியிடப்பட்ட 1337/ 16 ஆம் இலக்க அதிவிசேட வர்த்தமானியில் வெளியிடப்பட்ட கட்டளைக்கிணங்க, பின்வருவனவற்றைத் தாபித்துப் பேணுகின்ற, நுவரெலியா மாநகரசபை இடப்பரப்புக்கான அபிவிருத்தித் திட்டத்தைக் குறித்துரைத்து :-

(அ) சுற்றாடலுக்கேற்ற சிற்றுண்டிச்சாலைகளும் ஓரளவு நிரந்தரமான கட்டமைப்பும்.

(ஆ) பூங்காக்களும் விளையாட்டு மைதானங்களும்.

(இ) தற்காலிகத் தன்மை முறைச் சந்தைகளும் மற்றும் கண்காட்சிகளும்.

(ஈ) பொழுதுபோக்குக் களரிகள்

(உ) நீர் வாழியரினப் பொருட்காட்சிச்சாலைகள்

(ஊ) கூடாரமிட்டுத் தங்குதல், உல்லாசச் சஞ்சரிப்பு அமைவிடம்.

(எ) சிறிய உணவுக்கடைகள்.

(ஏ) பயன்பாட்டுச் சேவையுடன் தொடர்புபட்ட கட்டமைப்புகள்.

2. வருகையாளர் நிலையங்கள் மற்றும் தகவல் நிலையம்.

3. வெளியரங்கு உடல் வலுவூட்டு வசதிகள்.

4. கூண்டுவண்டித் தரிப்பிடங்கள்.

5. இயற்கை அடிப்படையான ஏனைய பொழுதுபோக்குச் செயற்பாடுகள்.

6. கவனமாக ஒன்றிணைக்கப்பட்டுத் தொழிற்படுத்தப்பட்டால் நீர் வழிப்போக்குவரத்து.

7. நீர் விளையாட்டுக்கள் : படகோட்டம், பாய்மரவோட்டம், சிங்காரப் படகோட்டம், பெடலோஸ்.

8. கப்பல் இறங்கு துறைகளும் அலைதாங்கிகளும்.

9. சதுப்புநிலப் பூங்காக்கள்.

10. கொள்கைக்கமைவான பூங்காக்கள்.

11. காடுகள்.

12. மீன்பிடிக் கப்பலின் மேடையில் இருந்து மீன்பிடி (சூண்டில் மூலம்).

13. தாவடிக்கோல் மீது உயர்த்தப்பட்ட நிலையுடைய கப்பல் மேடைகள்.

14. ஒற்றையடிப்பாதை, நடைவழிகள், பைசிக்கிள் வழிகள், குதிரை வழிகள்.

15. குளங்களும் மற்றும் நீர் வீழ்ச்சிகளும்.

## அட்டவணை III

அனுமதிக்கப்பட்ட பயன்பாடுகள் எந்த நிபந்தனைகளுக்கு அமைய நிறைவேற்றப்பட வேண்டுமோ அந்த நிபந்தனைகள்

1. எல்லா அபிவிருத்திகளும், அதிமுக்கியமான தாவர, விலங்கின வாழிடங்களைக் குழப்பாமல் நிறைவேற்றப்படுதல் வேண்டும்.
2. இயற்கைக் காட்சிகள் வனசீவராசிகள் வாழ்விடங்கள் கலாச்சார வரலாற்று முறையான பெறுமதிவாய்ந்த இடப்பரப்புகள் பேணிக்காக்கப்பட வேண்டும்.
3. ஏலவேயுள்ள அல்லது உத்தேசிக்கப்பட்ட எல்லா அபிவிருத்திக் கருத்திட்டங்களும் அதன் சொந்த மண்பேணல், மழைநீர் வடிகாலமைப்பு, கழிவுப்பொருள் கையாள்கை மற்றும் இயற்கை நிலக்காட்சிக் கட்டுமான வேலைகள் என்பனவற்றின் ஒன்றிணைக்கப்பட்ட முகாமைத்திட்டத்தை விடயத்துக்கேற்ப, கொண்டிருத்தல் வேண்டும். இந்தத் திட்டமானது, கமத்தொழில் திணைக்களம், இலங்கை காணி மீட்டல் அபிவிருத்திக் கூட்டுத்தாபனம், நகர அபிவிருத்தி அதிகார சபை, மத்திய சூழல் அதிகாரசபை மற்றும் இலங்கை உல்லாச பிரயாண சபை என்பனவற்றின் கலந்தாலோசனையுடன் தயாரிக்கப்படுதல் வேண்டும். அத்தகைய திட்டமானது அதன்பின்னர், அதற்கிணங்க செயற்படுத்தப்பட்டுப் பேணப்படுதல் வேண்டும்.
4. நீர்நிலைச் சூழலைத் தடைசெய்யும் கட்டமைப்புகள் எவையும் அனுமதிக்கப்படமாட்டாது.
5. ஏரியின் முழு நீர் வழங்கல் மட்டத்தில் இருந்து 10 மீற்றர்களைக்கொண்ட ஒதுக்கிட இடப்பரப்பு வைத்திருக்கப்படுதல் வேண்டும்.
6. சுற்றாலுக்கேற்ற பொழுதுபோக்கு உள்ளகக் கட்டமைப்புகள் மட்டுமே (தற்காலிகமானவை) ஒதுக்கிட இடப்பரப்பினுள் குறித்த அமைவிடத்தில் அனுமதிக்கப்படும்.
7. ஒதுக்கிடமொன்று, அங்கீகரிக்கப்பட்ட அனைத்தடங்கிய திட்டத்திற்கேற்ப இயற்கை நிலக்காட்சியிடப்படுதல் வேண்டும்.
8. அட்டவணை II இன் பாகம் II இன் கீழ் விவரிக்கப்பட்ட இடப்பரப்பில் நிரந்தர காடு மேவுகை பேணப்படுதல் வேண்டும்.
9. ஏலவேயுள்ள எல்லாப் பெரிய மரங்களும் (3 GBH க்குக் கூடியது) பாதுகாக்கப்பட வேண்டும்.
10. நிலமட்டத்திலிருந்து கட்டமைப்பின் ஆகக்கூடிய அனுமதிக்கப்பட்ட உயரம், அங்கீகரிக்கப்பட்ட அபிவிருத்தித்திட்டத் திற்கிணங்க இருத்தல் வேண்டும்.
11. அட்டவணை II இல் விபரிக்கப்பட்டுள்ளபடி அனுமதிக்கப்பட்ட பயன்பாடுகள், தேசிய சுற்றாடல் சட்டத்தின் பகுதி IVஇ என்னும் பாகத்தின்கீழ் கருகூர்வுத் திட்டமாக அமையும்போது இதன் அடிப்படையில் அனுமதி பெற வேண்டியது கட்டாயமாகும்.
12. உத்தேசிக்கப்பட்ட கருத்திட்டமானது, தேசிய சூழல் சட்டத்தின் IVஇ என்னும் பாகத்தின்கீழ் விதித்துரைக்கப்படா திருந்தால், (தேசிய சூழல் சட்டத்தின் 10ஏ என்னும் ஏற்பாட்டிற்கிணங்க) மத்திய சூழல் அதிகார சபையின் அங்கீகாரத்தை வழங்கு முன்னர் மதிப்பீடு செய்வதற்காகச் சூழல் மதிப்பீடொன்று நிறைவேற்றப்படுதல் வேண்டும்.
13. அறிக்கையானது மத்திய சூழல் அதிகார சபையினால் நியமிக்கப்படும் தோதான குழுவினால் மதிப்பீடு செய்யப்படும்.
14. கருத்திட்டச் செயற்பாடுகளைக் கண்காணிப்பதற்குக் கண்காணிப்புக் குழுவொன்று நியமிக்கப்படும்.
15. கருத்திட்ட உத்தேசத்தைச் செயன்முறைப்படுத்துவதற்கும் மதிப்பீடு செய்வதற்கும் கருத்திட்டச் செயற்பாடுகளைக் கண்காணிப்பதற்கும் என மூன்று அதிகார சபையினால் நிருவாக அறவீட்டுத் திட்டமொன்று தயாரிக்கப்பட்டுக் கடைப்பிடிக்கப்படும்.